


உ

கணபதி துணை.

சிவமயம்.

திருநெல்வரை யந்தாதியும்

திருக்கொற்றவாளீச ரந்தாதியும்.



இவை

ஸ்ரீ சமிவனக் கௌத்திரமென்னும்

ஸ்ரீ கோவிலூர்மடாலயம்

ஸ்ரீமன் முத்திராமலங்க ஞானதேசிகர்

ஆதினத்திற்குரிய

ஸ்ரீவீரசேகரஞானதேசிகர் பாதசேகரராகிய

ஸ்ரீ சுப்பைய சுவாமிகளவர்களால்

இயற்றப்பட்டு,

ஷைஸ்ரீ வீரசேகரஞானதேசிகர் மாணாக்கருள்

ஒருவராகிய காரைக்குடி -


ஆ. வே. வெங்கடாசலஞ்சேட்டியாரவர்களால்

சென்னை,

கோமளேசுவரன்பேட்டை,

ச ச சி தா ன ந் த அ ச சி ய ந் தி ர சா லே யி ற்
பதிப்பிக்கப்பட்டன.


1910.



உ
கணபதி துணை.

சிவமயம்.

திருநெல்வையந்தாதி.



விநாயகர் வணக்கம்.

கட்டளைக்கலித்துறை.

சீரச் சடமக தேவருந் தேடுந் தெருட்கரியே
யீரச் சடமுடி யெந்தைநின் றுடொழு தேத்தினின்பாற்
சேரச் சடமக மற்றகண் டானந்த சேதநமாய்
நேரச் சடமறு நெல்லையந் தாதி நிகழ்ந்திடுமே.



நூல்.

சிதம்பர வாரியு றுந்திருக் காசியைச் சேரினுமென்
சிதம்பர வாசமு தற்பல வாலுமென் சேய்நினதாஞ்
சிதம்பர வாரிய னன்கரு ணீணெறி சேரினல்லாற்
சிதம்பர வாழ்வடை யும்பரி சேயிலை சீர்நெல்லையே. 1

நெல்லையென் னோர்திரு நாமந் தனைநித நெஞ்சி
னுற்றே, யில்லையென் னாதினி தீவையென் றேநினை
யிங்கடைந்தேன், கல்லையென் னோர்வறுந் தீயினைத்
தீர்த்தினிக் காண்பரிய, தில்லையென் னோர்தரச் செய்
திடப் பேரருட் டேவியம்மே. 2

அம்மஞ் சருகா மாதங்க மீன்ற வரும்பிடியே
யம்மஞ் சருகுனைத் தீவனத் தேயக மாயடைவான்
கம்மஞ் சருகுண வாகியுன் றுடொழு கக்கடவேன்
பொம்மஞ் சருகலை யேகவெற் பார்த்துப் புரந்தருளே.

அருளட்ட மூர்த்தியு மாயநின் றுட்சில ரானநல்
லார், பொருளட்ட மாநிதி யீயெனப் பேணிப் புகழுகிற்
பார், தெருளட்ட மாகுணத் தேனையும் யானெனத்
தேறுகிற்பா, னிருளட்ட மேயெனக் கீதியென் பேனி
ன்ன தின்னருளே.

4

இன்னம் பயிலன நாணவைப் பார்க்குள மேங்கல
ல்லா, னின்னம் பயிலன நாரசச் சேவடி நேருகில்லே,
னென்னம் பயிலன னேகநல் லோருற வென்னசெய்
வேன், மன்னம் பயிலனல் வேல்கொண்டெ னீள்பவ
மாய்ப்பதென்றே.

5

என்றுன் படிதலை யின்றியொன் றுயெனை யேங்க
வைக்கும், பொன்றுன் படியிக முந்தவத் தோர்புகழ்
பூன்றவொன்று, நன்றுன் படிவம தாகுமத் யானத்தை
நானடைவா, னென்றுன் படிதொழு தேத்துமின் சேடி
யெண்ணுவனே.

6

எண்ணும் பரம்பர வின்புமொன் றேவெனு மின்
பமன்றே, நண்ணும் பரம்பருஞ் சாலியைக் காத்தநென்
னாகியைக், கண்ணும் பரம்பரைக் காதியைத் தேடி
டக் காரைசெல்ல, வெண்ணும் பரம்பரைச் சோதியைப்
போற்றுவ நென்றுகண்டே.

7

கண்டங் கரியவர்க் கக்கரு னாயுனைக் கண்டதொ
ண்ட, ருண்டங் கரியவ ரிங்குமுத் தீசரென் றேதிடு
வர், பண்டங் கரியவர் நேடியும் பார்க்கப் படாதவராங்,
கண்டங் கரியவர் போற்றுமெந் தாயெனுங் காரநெலம்
மே.

8

அம்மா தவத்தைய மின்றிநின் றூர்க்கன்பை யாற்
றகில்லா, திம்மா தவத்தைய கோமன்னி யேயுழன்
றின்னலுற்றுப், பொம்மா தவத்தைதம் முட்சித்த நித்
தமிப் பொங்கருள்ளே, சும்மா தவத்தைநன் றென்று
ஞற் றுநிற்பல் சோதியுற்றே. 9

உற்ற வருக்கரு னும்பரஞ் சோதியென் றென்ற
மன்றா, டெற்ற வருக்கரு வைத்தருந் தேவருக் கோது
செங்கே, முற்ற வருக்கருங் காரனற் றுயுமை யுன்பத
ப்போ, துற்ற வருக்க ருரைப்பதைக் கேட்டிங் குவக்க
வையே. 10

உவக்குமந் தாகினி நின்னருட் சீர்த்திகண் டெள்ள
மஞ்சத், திவக்குமந் தாரைதந் தோங்கிடுஞ் சோலையுட்
சென்றுநன்று, சிவக்குமந் தாளெனிச் சென்னியிற்
சேர்க்குமத் திங்களுண்டோ, பவக்குமந் தாகிநற் றீவ
னத் தேவளர் பண்ணவியே. 11

பண்ணவ மாக நினைத்தினம் பாடவின் பாலளித்த
தண்ணவ மாகரு ணைக்கிணை யேயிலித் தாரணியி
லெண்ணவ மாகத் தினுந்தினந் தேடினு மில்லையிலைத்
திண்ணவமாகழ னிக்கிறை வீயெங்கள் செல்வமுத்தே.

முத்தே வருந்தினந் தோத்திரம் பாடியெம் மூல
மென்னுஞ், சித்தே வருந்தினன் றுதுகுஞ் சேவடி
சேர்ப்பதென்றோ, சத்தே வருந்தினன் றுயாச் சகத்
தினைத் தந்தநல்ல, வத்தே வருந்தினஞ் செய்வனைக்
கான்றொளிர் வன்னியன்னே. 13

வனிவனம் பூவனி கம்மிய மானன் மதியிரவி,
வனிவனம் போலவ னென்றுநன் னுன்மறை வாழ்த்து

நன்ற, வனிவனம் போகம தேகவத் தேவியை வாய்ப்ப
வுன்னி, வனிவனம் போய்த்தவ மாற்றுவம் வாருநன்
மாதவரே. , 14

மாதவத் தேவந் துதித்திடுங் கீர்த்தி மரகதத்தை,
யோதவத் தேவருங் காணுகில் லோமென்னு முண்மை
தன்னைக், காதவத் தேயருட் டேசிகன் கூறுங் கதிவழி
த்தாய்த், தீதவத் தேசெலுந் தீயனுஞ் சேரத் திகழ்ந்த
தின்றே. 15

இன்றென்றல் வீசுறுந் தீவனத் தேயுநெல் லீசி
யெற்கே, நின்றென்ற னாடுறும் போதினற் றீதினு நெஞ்
சகத்தே, நன்றென்ற லாதியிந் நாமத்தி னோடுரு நாட்
டமற்றிங், கென்றென்ற லாதிகட் கேகசித் தாவனிங்
கேதமற்றே. 16

ஏதமற் றுலுல கைப்படைத் தாயுனை யென்று
மின்பா, லேதமற் றுவறத் தோத்திரம் பாடவெற்
கேயருள்வாய், சீதமற் றுதபத் தேசுமற் றேதவஞ்
சேர்ந்திடுங்குன், றுதமற் றுரொடுங் கூடவைத் தே
யென்னை யாண்டவன்னே. 17

ஆண்டவ ரென்புத் திராரண் டேயுனக் கன்றியம்
மே, யாண்டவ ரென்புத் திரருமுண் டாலங் கவர்பதத்
தைப், பூண்டவர் தம்பதம் பூண்டவர் தொண்டனும்
போற்றுகின்றேன், றுண்டவர் பங்குறுந் தாயே யுன
தரு டாவெனக்கே. 18

எனக்கு மணியணி தேவனைக் கூடியிங் கின்றதெ
ன்றே, கனக்கு மணியணி மாதநென் னாயகி காயுகில்

லேன், சினக்கு மணியணி யாலயஞ் சேவிக்கச் சென்ற
வென்றன், மனக்கு மணியணி யுன்பாதம் வந்து மருவு
றினே. 19

மருவத் தினமன மங்கையர் கொங்கையை மாயுமன்றி
யருவத் தினமன மென்னவுண் ணேனந்த வந்தவந்தோ
வெருவத் தினமன மென்றதட் டாமுனம் வீசமுன்ற
னுருவத் தினமன மன்னவன் னேயென்னை யுன்றவுன்
[னே. 20

ஊன்றற் கருகரி யாகியெல் லாவுல குக்குரியாய்
தோன்றற் கருநம வாகனச் சூரனைத் தூளெழுப்ப [ன்
லேன்றற் கரியெனு மென்னிருட் பாலிலென் றேவினவி
வான்றற் குறுதுய ரீருமம் மேயென் வழங்குவையே.

வழங்குவென் றுலெனக் காரருட் சீர்த்தி வழங்க
லெங்ஙன், றழங்குநின் றுளினைத் தாமரைப் போதி
னைத் தாளுகில்லேன், கிழங்குதின் றுயினும் மாதவந்
தோர்ந்து கிடக்குகில்லேன், முழங்குமன் றுநெந் தேவ
னுக் கேற்றநன் முக்கணியே. 22

முக்கண் டவன்முர னசக னன்முகன் மூலமென்னு
மக்கண் டவற்ற யானறிந் தேயுனை யம்மகமாய்
நெக்கண் டவமுய லாதிருந் தேன்றிரு நெல்லெனம்மே
திக்கண் டவரிசை சேரவன் றோபவஞ் சென்றதுவே.

அதுவண்ட மெண்டிக்கு மேவியிங் காமங்க மாவ
தற்காய், மதுவண்ட மண்டுன்பு தீர்தடத் தேயுள்ள
மாசதற்று, முதுவண்ட வந்தனைத் தேற்றுகில் லேன்
முத்தி மோகமுற்றேன், புதுவண்ட மர்ந்தபைந் தார
ணிந் தோங்குநெற் போதவன்னே. 24

போதந் தருதிரு நெல்லையம் பாள்பதம் போற்று
மின்காண், மாதந் தருதிரு தந்துவந் தாளுவண் மாநில
த்தீர், மாதந் தருதிரு பாவதித் தாய்மன்னு மாதவத்தா
ம், நீதந் தருதிரு மாறுசெய் வாளருட் சிந்துவன்றோ.

சிந்துவந் தாரையுங் காதிட்ட தீவிடந் தின்றுள
ங்க, சிந்துவந் தாரையுங் காந்தளின் சீர்கரஞ் சேர்த்தி
ழுத்தஞ், சிந்துவந் தாரையுங் காங்கயன் சீர்த்தியுஞ்
செப்பிநிற்பல், சிந்துவந் தாரையுங் காதலிப் பாயருட்
சீர்நெலம்மே.

26

மேம்பட் டவர்புகழ் வீரநற் சேகரன் மென்மலர்
த்தா, னோம்பட் டவர்கழ லேதொழு வானரு னோக்
குளுற்றத், தேம்பட் டவரனு னக்களித் தேதுயர் தீர்க
வென்னச், சேம்பட் டவருண வியுமன் னேபதஞ் சேர்
ந்தனனே.

27

தனதத்த தானவைங் கோசங்க ணீங்கிநற் றுரக
மாந், தினதத்த தானவின் சோதியைத் தானெனச்
சேர்ந்துமெல்ல, மனதத்த தானதன் னுனந்த மோனத்
தின் மன்னிநிற்பா, னுனதத்த தானநெற் றுயெனக்
கேயன்றி யுண்டுகொல்லோ.

28

உண்டண்டம் யாவினு முட்புறம் பேநிறைந் தோ
ங்குமொன்று, கண்டண்டர் போற்றிடக் கூவினில்
யாவருங் கண்கலிப்ப, வண்டண்ட கோதினம் பாடிஞ்
சீர்த்தநல் வல்லபத்தே, திண்டண்ட ராநின்ற கோவி
லுட் டாயெனச் சேர்ந்ததன்றே.

29

சேருஞ் சிறப்பொடுங் கல்வியு ஞானஞ் சிறந்த
வன்பாற், றேருஞ் சிறப்புறுஞ் செஞ்சடைத் தேவனுந்

தேடுகின்ற, வாருஞ் சிறப்பறச் சாலியம் பாள்ப்தக் கன்
புமிக்காற், சாருஞ் சிறப்புறும் வேலையுற் ருழ்தலுஞ்
சார்தலின்றே. 30

இன்றே யெனக்கரு ளீதியென் றேதுவ னின்னெ
லன்னே, மன்றே யெனக்கு மதியெனத் தேய்ந்திடை
வாடநல்குங், குன்றே யெனக்குய மும்மையம் மேயிக்
குவலயத்தே, நன்றே யெனக்குணம் யாவையுந் தீயனு
நண்ணுதற்கே. 31

நண்ணும் பரம்பொரு ளென்றெனக் கேநல்கு
நர்யகிரீ, யெண்ணும் பரம்பொரு வேல்விடந் தீயெம
னென்னமன்னுங், கண்ணும் பரம்பொருப் பன்னவன்
வார்முலைக் கட்டுமெட்டும், பண்ணும் பரம்பொருந் தீ
தின்றி யேபன்னு பார்ப்பதியே. 32

பதிதந்த தாமுக் மாமறைக் கோடியிற் பார்க்கி
லொன்றே, விதிதந்த தாயிட வீரநற் சேகர வித்தகத்
தோன், புதிதந்த தாமரைப் போதினைப் போற்றிப்
புகழுகிற்பான், றதிதந்த தாயன முண்ணுமன் னேபுந்தி
தாதருக்கே. 33

தருதியம் பாநின்ப தாம்புய மாமலர் தந்துவிட்
டாற், சுருதியம் பாவந்து நாவினிற் றேன்றிடுந் தோன்
றிவிட்டால், விருதியம் பாநிற்ப னின்பெருங் கீர்த்தியை
வீறியம்பிற், பொருதியம் பான்மன் மதன்றருந் தீய
தும் போகு மன்றே. 34

ஏசும்ப ராதியைக் காதுநின் கீர்த்தியை யின்னெ
லன்னே, பேசும்ப ராமுக னாயினும் பேரருட் பேணு
வன்யான், வீசும்ப ராசக்தி வீரநற் சேகரன் வேண்டு

கின்ற, தூசும்ப ராதியர்க் கெட்டாத தென்சிரந் தோய்
தலுண்டோ. 35

தோயத்து வந்துவந் தித்துரைந் தேத்திடுந் தூய
நின்ற, னேயத்து வந்துவந் தத்தென்னு நீண்மறை
நேர்சொலிற்போற், றேயத்து வந்துவந் த்யானித்து
த்யானித்துத் தேனெலன்னே, காயத்து வந்துவந்
தொன்றிடுந் தீதினைக் காதலென்றே. 36

காதனந் தானங் கதிர்த்திடுஞ் சீர்வன்னிக் கான
கக்கே, காதனந் தாதுனிச் சேருமின் கார்வயற் காத்த
வன்னை, யோதனந் தானமக் கட்செல்வம் யாவையு
மோங்கவைப்பாள், சேதனந் தானென்னு மாதவர்க்
கேற்றவின் செல்வியின்றே. 37

சேல்வந் தலைதடு மாறுமென் றேயருந் தேவிநின்னைச்
செல்வந் தலைசமி தாவமன் மாதவர் செல்வமென்ப
ரல்வந் தலையல னையவைம் பாற்சுமை யம்மவஞ்சி
வில்வந் தலைமலைச் சம்பரன்போற்றிடும் வேதமின்னே.
வேதந் தருமரும் வாயா யனுதினம் வேண்டுகின்றேன்
மாதந் தருமா னாரா யணனுடன் மாதவரு
மோதந் தருமது பாதாம் புயமல ருன்னிமன்னத்
தாதந் தருமம தேகா தொழுகுதல் சாரவெற்கே. 39

சாரங்க மங்க மடையா துலகினிற் சஞ்சரித்தே
ஓரங்க மங்க வரிவையர்த் தேடி யலறுகின்றேன்
சீரங்க மங்க மதுவாகி நின்றந் தெனியுகில்லேன்
சீரங்க மங்க ளனுதங்கை யேபதஞ் சேர்தலென்றே. 40

சோஞ்சு கஞ்சவைத் தாடிடக் கேட்டுச் சிரஞ்சலிப்
போய், காரஞ்சு கஞ்சுகத் தோலுடைத் தேவனைக் காத

லிப்போய், நேரஞ்சு கஞ்செயச் செய்து நீதியென்
னீதியென்னே, யோரஞ்சு கஞ்சநல் லத்தனன் னே
யிங்ங னோதெனக்கே. 41

ஓதங் கயற்க ணுயர்பிடி வேடமி னெண்ணிறைக்கு
மாதங் கயற்கு மருளல்கொல் லோதயை மாசனுக்குத்
தீதங் கயற்க ணகலவைத் தேவரு டேனெலன்னே
மீதங் கயற்கொர் சிரமொழித் தான்பணி மேகமின்னே.

மேகம் படிதரு பொங்கருட் சேர்ந்திட்ட மெய்த்தவர்க
ளேகம் படியென வெற்கிசைத் தாரதை யேகவிட்டே
மோகம் படிமிசை யுற்றுமுன் றேன்முத்தி மோதமுண்
மாகம் படியெழு நாவனத் தேமன்னு மாமணியே. [டோ

மாமுக னுக்கருந் தங்கையு மாகியம் மாசிலவைம்
மாமுக னுக்குயிர் நாயகி யாகியு மாவலற்கு
மாமுக னுக்கெழி லம்மையு மாயனிம் மாசொருவம்
மாமுக னுக்குற வாவதென் னேதிரு வாய்மலரே. 44

மலருங் கமலமு மங்கைய ஈங்கையும் வாதுசெய்யு
மலருங் குழலொடு பாசியுந் தேனுறு மந்தடத்தே
பலருங் குறையற வேய்நெல்லை நாயகி பாதநித்த
முலருங் கடுவினை யாதவி னோதுமி னோர்ந்துணர்ந்தே.

உணரவ ரும்பொருள் யாவையு முள்ளத் துதித்ததென்
தணரவ ரும்பரந் தானாகி நின்று தவமியற்ற [நே
வணரவ ருந்தலை மாலையற் காய்வயல் வாங்கியன்று
கொணரவ ருந்திய தாயே யருளைக் கொடுவெனக்கே.

கோடுமன வன்பிணி யைக்கடந் தோர்வந்து
கோதறமே, விடுமன வன்புக மும்பதத் தோய்பதம்

வேண்டினனீ, யிடுமென வன்புமிக் காருக்கு மேர்பய
னேற்பவர்க்கும், வடுமென வன்புரி யாருக்கு மீந்தருள்
வாமமின்னே. 47

வாமஞ் சரிதிரு நெற்றங்கை யேதினம் வந்துவந்துன்
ருமஞ் சரிதர வெற்கனிப் பான்றைய தானியற்றாய்
பூமஞ் சரியெரி யுற்றெனப் பூவையர் போகமுற்றே
யேமஞ் சரியெனை யாளலன் றேவனிக் கேற்றதம்மே.

ஏற்றங் கொடியுடை நாதனைப் பாதியி லேற்ற
நெல்லாய், காற்றங் கொடியிடை நாரியர்க் கூடிடக் காத
லித்தேன், கூற்றங் கொடியிட லாமுன்ன மேனுமுன்
கோமளத்தாள், போற்றங் கொடியிடு நாரெனச் சார்ந்
தகம் போக்கலென்றே. 49

போக்கு வரவரு பூரண வுன்னைநற் புந்தியுள்ளே
யாக்கு வரவரை யஞ்சலென் றேயரு ளந்நெலன்னே
நோக்கு வரவறி வேயக மாபுற நோக்குதற்காய்
நீக்கு வரவரி நீள்விழி யீமய நின்மலியே. 50

மலிதந்த செல்வநற் சீர்வல்ல பத்தினின் மன்
னெலன்னே, பொலிதந்த மொன்றுடைத் தேவனைப்
போற்றிடப் புந்திதந்தா, எலிதந்த ருன்பதங் குஞ்சி
யிற் கொஞ்சவெற் காக்கலென்றோ, பலிதந்த வந்தரும்
பாடலன் றுதலிற் பாலிநன்றே. 51

பாலிக்கு மண்ணலின் றங்கையென் றுயினும் பா
னிறக்க, பாலிக்கு மண்டலிக் கங்கணர்க் கன்புற்ற
பாட்டிபிட்டுக், கூலிக்கு மண்சுமந் தாருக்கு மாலையைக்
கூட்டியன்றோ, சேலிக்கு மண்டிடுஞ் செய்பினைக் காத்
திடச் சென்றதன்றே. 52

சேன்றுஞ் சிறுமியர் மாயைதன் னூடனந் தேடி
நைந்தும், பொன்றுஞ் சிறையுறு மென்மனந் தீதிது
போதமுற்று, நன்றுஞ் சிறையளி பாடிடும் பாதத்தை
நண்ணவெண்ணி, யென்றுஞ் சிடவரு ளெற்களிப் பா
யெங்க ளோர்நெலம்மே. 53

ஏரந் தகனென யானிருந் தேயுமிங் கேநராக்கே [காய்க்
யோரந் தகனவின் யோகொன்றை யோதுவ னோதனக்
காரந் தகனனை யாவருந் தேடிடுங் கற்பகத்தைத்
தாரந் தகனல வாலிங்க னம்புரி தாயருளே. 54

அருளுங் குருபரம் போதினுக் காளென்ன வாடலல்லாற்
றெருளுங் குருபரம் பத்தியுந் தீனனுந் தேடுகில்லே
னுருளுங் குருபரம் பைத்தடம் பாம்பி றும்பும்மருட்டு
மிருளுங் குருபரம் பற்றிட னாயினுக்கென்றுகொல்லோ.

கோல்லமர் வந்துறி னுங்கலங் காதவக் கோவசியை
நல்லம யத்தினி லேயொழித் தோன்றிரு நாயகியைப்
புல்லம ணைப்பொரு மைந்தனை யீந்தவிப் பொற்கொடி
யல்லம றும்படி பாடுமி னேடுமி னாரியரே. [யை 56

ஆரிய மாமதி யார்தமி ழாமணி மாதியுமாம்
வீரிய மாமதி யாமுழ னோயறும் வீரிநெல்லை
சீரிய மாமதி தீரவி நோக்கெனச் சேகரித்த
காரிய மாமதி தேனனி மாநகர் காணுமினே. 57

மின்னே யனையநின் மேனியின் மேலிரு மேரு
வந்தே, யென்னே யிருந்த தெனன்றை யேசவு மின்
புறுசீ, ரன்னே யுனதிரு பாதங்கள் பாடிமிக் கன்புசெய்
யேன், கொன்னே கழிந்தது காலமிக் கோலமென்
கோநெல்லையே. 58

கோகன கத்துறை செல்விய ரேத்துநெற் கோமளமே
பாகன கத்திய பத்திய மீதவர் பாலினிற்பக்
கோகன கத்தென பாடலு நீசெவி கோடனன்றே
யேகன கத்திறை வீம தலைத்தமி ழின்பமன்றோ. 59

இன்பம் புலினுனி நீரெனத் தேரினு மிங்கிவற்றிற்
றுன்பம் பினுகினு மேமனந் தூசுறு துத்தமெத்து
மென்பம் பினினனி தேனென நாடலி லேங்குமம்மே
பொன்பம் புரையறு பாதம தேர்திமைப் போழ்தலெ
ன்றே. 60

போழும வித்தையைப் போழ்ந்தெறிந் தேசுத
போதனர்க, ளாழும வித்தையை நன்கடைந் தேனாய
ரச்சமற்றா, ரோழும வித்தையை யேபொய்யை யேயுன்
னி யேக்கமுற்றேன், பாழும வித்தையைந் தீரைந்து
மேகநிற் பற்றவுன்னே. 61

பற்றற் றவர்பணி யும்பரை யேயுனைப் பற்றிநிற்றல்
வற்றற் றவமுயல் காயமைங் கோசத்தை வாரியெற்றல்
கற்றற் றவரற நூறம்மை யேயன்றிக் கார்பெலம்மே
மற்றற் றவ்றினை மாற்றிவைப் பாயின்த மாசனுக்கே. 62

மாகட லந்தெரி யாவண மாசுச மாதிமன்னி
யாகட லந்தனி னின்பினைச் சார்ந்தன ராசுதற்றோ
ராகட லந்தன னென்பெருந் தீமன மந்நெலன்னே
தேசுட லந்தனி யின்பசின் தாடநிற் றேடலென்றே. 63

தேடத் திரிதரு மைந்தனன். றோதலைத் தேரு
கில்லா,தோடத் திரிதரு வென்னநின் றேயுருத் தோற்
றமித்தைக், கூடத் திரிதரு மென்னநின் னாக்கிடக்
கோறவுன்னுந், தோடத் திரிதரு ணந்தனைக் கூறுநெற்
றாயவன்னே. 64

தூய்மையும் வாய்மையுஞ் சேய்மையெற் காமெ
னிச் சொன்னென்னே, சேய்மையென் றுயிடச் செய்
துவெங் காதலைச் சேர்ச்சகத்தே, மாய்மையற் றாற்றிவற்
றதசித் தேவடி வாகியென் றுந், தோய்மையற் றுயருந்
தாயுனைப் பாடலித் தொண்டென்றே. 65

தோண்ட ரனுதினந் தோத்தரித் தேத்திடத்
தோழனுற்ற, கண்ட மனையநற் கோவிலுட் சார்தத்தை
கண்டுசொல்வீ, ரண்ட மளவிடு பைந்தத்தை காளடி
யன்குறையைத், தெண்ட முறுகுறை தீர்ப்பதன் றோப
யன் றீஞ்சொலுக்கே. 66

கேத மதமனுக் கற்றலொன் றோபயன் கேள்சுகங்காள்
போத மதமனு மின்றவர்க் கானெல்லை பூவினுற்றான்
மாத மதமனு மன்றோட்டி டாப்பல மாந்துதற்கோ
சீத மதமனு முங்களுக் கேதருஞ் செல்லுமினே. 67

செல்ல லொடுபிறப் பார்தலைச் சீயெனச் செப்பு
கிற்பார், செல்ல லனையசிங் காரவைம் பாலுடைத் தேவி
நின்சீர், சொல்ல லுறுமரும் பாடலைப் பாடிடத் தோம
னுற்று, லல்ல லதுவல வென்றனக் கேயரு ளந்நெல
ன்னே. 68

அன்னமன் னானே யருநெல்லை யீசியை யார்வமிக்
கே, யுன்னமன் னுமன் னுமலியைப் போற்றிரிந் துண்ட
னைப்பா, னன்னமன் னுரி யவர்தமைத் தேடிவெட் கற்
றலைந்தாய், கொன்னமன் னாடி லெதுசெய்வை யோவு
ளக் கோகிலமே. 69

கோகில மேககண் னாரைவிட் டேகலிற் கூட்டினின்று
மாகில மாயைதற் காரியத் தேயிருந் தஞ்சியஞ்சி
மாகில மாகிநின் றுற்றுகில் லேமினி மாசதில்லாப்
பாகில மேதரு வானெல்லை யாள்பதம் பாடுவமே. 70

பாடுவர் சிங்கள நீலியை மீயிடைப் பாவைதன்னை
வேடுவர் சிங்கரி மாமிசை நெல்லையை வேதவைப்பை
யீடுவர் சிங்கநல் வாகனி யாகிய வீசிதன்னைத்
தேடுவர் சிங்கலி லாதவர் யாமினந் தேடினமே. 71

இலமே யிருந்தறஞ் செய்யுகில் லேன்றுற வேய்ந்
துமிக்க, நலமே புரிந்தில னல்லது வல்லலின் ஞானி
யல்லேன், மலமே யுறைதரு மாகத்தை யானென்ன
மாயுகிற்பே, நெலமே தையயொடு மாரமு தீதியிந் நீச
னுக்கே. 72

நீசம டந்தைய ராசையற் றேதிரு நெல்லெனம்மே
கோசம டந்தவி ரக்கொற்ற வாளிறை கோவினல்லூர்
வாசம டந்தனி லுற்றவின் வீரவண் மாதவர்க்கே
நேசம டந்துநி தந்தொண்டு யான்செய்ய நேரவையே.
நேரங் கடத்தி யிடலென்கொ லோவரு நெல்லெனம்
காரங் கடத்தி னுலவுநற் சீர்வன்னிக் கான்மயிலே [மே
பாரங் கடத்தி லகமென்ன னீக்கிப் பரம்பரமா
யாரங் கடத்தி னிடமதற் றுலென்ன வாக்குதற்கே. 74

ஆக்கற் கரிதுகொ லென்னையு நின்னுரு வந்நெலன்னே
வீக்கற் கரியென வாகத்தை யான்கண்டு வீடுதற்குப்
போக்கற் கரியெனு மாயையின் மாதூயர் போக்குதற்கு
மாக்கற் கரியுண விக்களித் தோன்மனை மாறங்கையே.

தங்க விலங்கலை யங்கரந் தாங்கிய தாணுதன்னி
னங்க விலங்கலை யாதுறு சாலினல் லாரமுதே
பங்க விலங்கலை யொத்தெளி யேன்படும் பாடறிவாய்
பங்க விலங்கலை யேலலொப் பாயெனைப் பண்ணலென்
றே. 76

பண்ணப்ப டாரெந் பரஞ்சுட ரேதினம் பாடி
நைந்தே, கண்ணப்ப தாரென நின்றுன்னை நாயனுங்
கண்டு கொள்ள, விண்ணப்ப மானதிங் கொன்றுண் டெ
திடம் வேண்டுகின்ற, கண்ணப்ப னொரு மன்பெனக்
கேதந்து காத்திடலே. 77

காத்தா யரதன மாதென்ன வேதின்று கார்வயற்பாற்
பூத்தா யுலகினை வாஸ்கள வாணியின் போகமுற்றே
தீத்தா யெனவுமுன் றன்னையின் றேசுவன் றீயனைநீ
யேத்தா யெனினுயர் முத்தியி லேமலை யீ திருவே. 78

திருவருந் தித்தனி யேதவ மாற்றிடச் செங்கமலந்
தருவருந் திம்மர்க ளாமைவென் னேறியுந் தாண்டுகின்
மருவருந் தித்தி மதுநதிப் பான்முந்தி வந்துதிக்கு [ற
மொருவருந் திக்கி னெலைநகர்ப் பாடிட வொண்ணலின்
[றே. 79

ஒண்ணக் கமலமி வாவி சிவத்துறு மொப்பினுக்
கென், றெண்ணக் கமலமு னக்கெனத் தேற்றுவ ரேய்
வனத்தே, பெண்ணக் கமலம தென்னவுற் றார்க்குற்ற
வேர்நெலையாள், வண்ணக் கமலம துக்குடித் தாடு
மென் வண்டுளமே. 80

வண்டுண் டயர்தரு தேனதிப் பான்மதி மான்வ
னத்தே, யண்டுண் டமதுடை யானருந் தாய்நெல்லை
யாள்பதத்தின், றெண்டுண் டயர்பத மீவதற் கேயெனத்
தூயவர்க்கு, டுண்டுண் டுடென வேதங்க ளோதித்
துலக்குமன்றே. 81

துலக்கு மரியினைத் தீனெனத் தாவிடுந் தூய்குலத்தே
கலக்கு மரிசெறி தீவனத் தேவந்து கண்டவின்றே
நெலக்கு மரிவள தாமரைப் பாதத்தை நேரிலன்பால்
விலக்கு மரிசனி தந்தெழு நாவினில் வெந்ததென்னே.

வேந்தண லிற்பல யாகம தாற்றிடும் வீரவண்மை
யந்தணர் வந்தனை செய்பதத் தாய்ப்பத மார்ந்தவெற்கோ
ரந்தண ரும்பொரு ளீதரி னாருனை யாவெறுப்பா.

ரந்தண ரம்பிர மன்புரி யார்வனிக் காரமுதே. 83

தேனே யனையது நின்றிருச் சீர்த்தியென் றேவிளக்கித்
தானே யனைமது வாறுதிக் கூடுநற் றாவிவிம்மு
மானே யனையினி வேய்தரப் போற்றிடி னஞ்சுகங்கை
மானே யனைவிழி யோதியுன் றுள்வந்து மன்னுமின்றே.

மன்னன் றனுவணி சோர்வழித் தாய்மகிழ் மாற
னைச்செம், பொன்னன் றனுவணி நாயகன் போற்பதம்
போற்றவையா, தின்னன் றனுவணிக் கோரிடங் காரை
யிற் கேகியில்லீ, கன்னன் றனுவணி னிங்குறச் சேர்த்
தெனைக் காத்தனையே. 85

தனையரு ளற்புத நெற்பரை யேயுனைத் தாழ்ந்துநின்ற
தனையரு ளற்பல மெய்ப்படு மாசது தாவினங்க
தனையரு ளற்பமி தொப்புற ருய்கடன் றுனறிந்தென்
றனையரு ளற்புடன் முப்பொழு தேயுறத் தாயருணீ.

நீழுத் தனமுற வேநிகழ்ந் தாய்திரு நெல்லெனம்மே
யாமுத் தனவிரு மைந்தருக் கூட்டிட வாமிரண்டு [ன்
மீழுத் தனுமிவ னென்றுல கேத்திட வென்றனுக்கொ
ரோமுத் தமிழுன தாட்பணிந் தேனுள்ள மோடுநின்றே.

ஓடரி தங்கம தொப்புறக் காண்கின்ற வொண்ட
வத்தோ, ருடரி தங்குற னாயனு மோயென வோவு
ரைப்பா, ராடரி தங்குர லார்தடத் தாயரு ளாரமுற்
பேர்க், காடரி தங்கம முங்கிளி யேயனிக் கார்கடலே.

காரித் துலைதுடை கீணடைப் பானின்ற காமியனும்
வாரித் துவரித நெல்லையம் மேபதம் வந்தடைந்தேன்

மேரித் துரிசற வாழவைப் பாயெனிற் மேட்டமற்றே
பூரித் துறுபுர ணத்தின்ப மாவனற் போதமுற்றே.

போதந் திரமுற வோர்வடி வாகியிப் பூவிலுற்றுத்
தீதந் திரமம தேகருள் வீரநற் சேகரன்பொற்
பாதந் திரணன மாதினம் போற்றிடப் பாதிக்கொற்றன்
மோதந் திரமுற வீயுநெல் லாயருண் மூடனுக்கே.

மூடத் தனமற லேற்றுவப் போடமுன் மோச
னஞ்செய், தாடத் தனமரர் பேணெல்லை நாயகி யார்ப
தத்தைத், தேடத் தனமனை யாதிய வாவறத் தேடுகில்
லாய், கூடத் தனமல வீசன தாம்வித்தை கோடலெ
ன்றே. 91

கோடந் திடுமுட லைக்குறி யாநின்று கோகனகம் [மே
வாடந் தியினினும் வாடிநைந் தேனெனை வாடலென்
தாடந் திகழ்தர வென்மனத் தேதந்த சாலியன்னை
யோடந் தினகர னுண்ணுழை யாவன மோதுமினே.

ஓதும் பலமிலை யேசுவை யாவையு மோதலற்றே
வாதும் பலமிலை யென்றொழித் தேவன்னி மாவனத்திற்
போதும் பலமிலை கொண்டெழுந் தீயினைப் போக்கி
நென்னன், மாதும் பலமிலை யீபதக் காந்தவ மன்ன
வுன்னே. 93

உன்னதி வந்துற வேட்டலொன் றேயன்றி யுற்ற
தற்கா, மன்னதி வந்தில னுவதெவ் வாறினி யாலமுண்
டோன், மன்னதி வந்தனை செய்பதத் தாய்வன்னி
மாவனத்தா, யென்ன தி வந்தரை யாதியி லென்றெண
வெற்கருளே. 94

எற்கரு ளெற்கரு ளென்னலல் லாலுன்னை யெண்
ணலில்லேன், புற்கரு ணைசமு மற்றொழி யேனிழி

போகமென்றான், மற்கரு ஞானியை யொத்துழல்
வேன்வன்னி மாவனத்திற், கற்கரு மெய்யறி வைக்
கற்று ளார்புகழ் கான்மயிலே. 95

கானகத் தேவருந் தித்தவத் தார்ந்தனற் காத
லற்று, ஞானகத் தேவருந் துன்பத்தை யின்பெனிங்
கோடிநைந்தேன், வானகத் தேவருந் தேடிநன் றேவ
ரும் வல்லபத்தாய், நானகத் தேவருந் திக்கென்ன
வாழ்தலு நன்றுகொல்லோ. 96

கோல்லுங் கொடுவிழி யங்குன்ற நேர்வருங் கோ
டனமு, மல்லும் பகலினு மென்மனத் தேவந்து வந்த
வந்தோ, புல்லும் படுதுயர் சொல்லவற் றேவுனைப்
போந்தனன்யான், வெல்லும் படியரு ளந்நெலன் னேயு
யர் வேதமுற்றே. 97

முற்றுஞ் சமவறி வாமெனிற் போகமு மோகமெங்கே
யெற்றுஞ் சடவுரு மற்றது மிங்கெழ லெங்குறுங்கே
முற்றுஞ் சமுதுரு வாயதி னின்றிட வோமுரைத்தே
யற்றுஞ் சருதுரு மாரியை யீநெலே யாயருளே. 98

ஆயே னருமறை மாமுடி யென்னினு மார்கழற்
கே, நாயே னருகில னென்னினு மான்மன நாரியர்பா,
லோயே னருவுத லென்னினு முன்மக னோநெலன்னே
நீயே னருவரல் செங்குவையோதரு ணின்மலியே. 99


நின்மல நிட்கள நித்திய நிச்சல நெல்லைபொற்று
டன்மல மேயற வேதொழு வாரவர் தாடொழுதாற்
புன்மல மாமுட னுனைனல் போடியர் போதமுற்றுச்
சின்மல மாரவி லோயலில் சேர்வர் சிதம்பரமே. 100

திருநெல்லையந்தாதி முற்றுப்பெற்றது.


உ
கணபதி துணை.

சிவமயம்.

திருக்கொற்றவாளீச ரந்தாதி.



சிற்சொருபு மான சிவராசு கட்கேசன்
பொற்சொருபம் போற்றிப் புகழுவே—தற்சொருப
வாளை முகத்தா னரவிந்த மாகதியற்
தேனை யெனக்கின் றினி.



நூல்.

பூரணனே யின்பப் புராதனனே பொன்னளிசேர்
தாரணனே தந்தாயித் தாரணியின்—காரணனே
மன்னவா ளீச மகிழ்ந் திருநெல்லை
கன்னலே யென்னைமிகக் கா.

1

காருர் மிடற்றூனைக் கண்ணுதலைக் காணுமா
காருர்க டோறுநீ யுற்றுழன்று—யேருரும்
வன்னி வனத்தை வணங்கிலையா நெஞ்சகமே
யன்னவனைக் காண்ப தரிது.

2

அரிதா யமலதா யாரறிவா யொன்று
யுரிதோ லுடையானு மொண்சீர்—விரிதேனா
ரானே டுடையாருக் கன்பியற்று நெஞ்சகமே
மாறே டுடையார்க்கு மற்று.

3

மற்றுந் தொடர்ப்பா டெவன்கொல் பிறப்பறுக்க
லுற்றார்க் குடம்பு மிகையென்றிங்—கற்றார்க
ளோதும் பெருமொழியை யுட்கொண்டு வன்னிவனத்
தாதுயினை நெஞ்சே யறி.

4

அறிவே யென துருவ மாவா னடைந்தேன்
குறியேதோ யானறியேன் கூரோய்—பொறியோடே
யோட வென்னுள்ள மோயா வளிநிகர்நிற்
கூடவெனி னேவசையாக் குன்று.

5

குன்றாக் குடியர் குறத்தி மணவாளர்
கன்றப் புதல்வருமக் காமாமா—மென்றாக்கா
னீயசியைக் கொண்டுவர னீதியே நீலிமலை
யாய்வயலைக் காப்பதுவு மாம்.

6

ஆமோ வலவோவென் றையமுறும் பாடில்லை
காமாரி யாமென்னுங் கட்கேசன்—பூமாதண்
வன்னி வனத்தை வளம்பட்டவே நீயடையி
லுன்னதிநன் குள்ளமே யுண்டு.

7

உண்டோ விலையோதா னொள்ளிடையின் னெல்
லைக்கென், றுண்டாம் பெரும்பீதி யுற்றோதான்-கொண்
டாய்நீ, நல்ல விடபான நங்கொற்ற வாளீச
வொல்லை யெனக்கே யுரை.

8

உரையா யசியுடையா யோகரமோ பாம்பை
யிரையா யரியாவை யேற்குந்—திரையாளு
நென்மாதுங் காதலரு நீங்கார் முரணென்றோ
சன்மார்க்க சங்கரா னாய்.

9

ஆனா யுலகா யதனுண் ணுழைந்தனைநீ
வானேய் கடத்தின் வளனொப்ப—வேலோதான்
பேதத்தைப் பேசிப் பிறழ்ந்து திரிகின்று
ரோதத்தை வானோ யுக.

10

உகத்தொ லொடுமிகத்த லொன்றேனுந் துன்று
திகத்தி லடிநாயே னின்பே—யகத்துறுமா

செய்வாய் கழனித் திருநெல்லைக் கின்னமுதே
ஐவா ளிரதத்தா யான்.

11

ஆனை முகனா யாறுமுக னும்பாய்
வாளை முகனாய் வாளீச— வாணையுந்
தேறினாய் நெல்லைக் கினிய தவனாய்
பாறினா யென்ணையினிப் பார்.

12

பாராதி யெட்டாய்ப் பரந்து விளையாட
றேரா திருப்பார்க்குத் தெய்வமாய்க்—காரோதி
நென்னா யகியோடு நீகொற்ற வாளீச
பொன்னா லயமமர்ந்தாய் போய்.

13

போக்கும் வரவும் புணர்வுமிலாப் பூரணத்தைத்
தேக்குந் திரமனத்துத் தேன்முனிக்குத்—தீக்கானிற்
சாம முடிகாண்பார் சார்வான் வரந்தந்தா
யேமமுற நின்கருணை யே.

14

ஏதோ வறியே னினிவருவ தெந்தாயே
மாதே சரணாய் மருவினேன்—றீதேதான்
செய்து திரிகின்றேன் கின்மயமாய் நின்றில்லே
னெய்துவதிங் கென்னே யினி.

15

இனியா யினுநாயே நின்றானிற் சேர்ந்தாற்
கனியாதோ நின்னுள்ளங் கட்கோய்—பனியாலே
வாடுங் கமலத்தில் வாடியதிங் கென்னுள்ளங்
கூடுங் கருணையினைக் கூர்.

16

கூரா ரிறைவானைக் கொண்டுபணி கொண்டாய்முன்
னேமார் திருநெல்லைக் கேற்றோனே—வீரேசற்
கென்ன வியற்றிநீ யிந்நகரைத் தொல்லிலி லு
முன்னதியாய்ச் செய்துகொண்ட தோ.

17

ஓங்காரத் துட்பொருளா யொன்றா யமலமதா
யாங்கார நீங்கினூர்க் காரமுதாய்ப்—பாங்காக
நின்றா னசியீச னீங்காம லெங்கெங்கு
நன்றாய்ப் பணிந்திடவே நாம்.

18

நாம வுருவெல்லா நங்கொற்ற நாதனைவிட்
டாமணுவு மில்லையவ னுணையெனிற்—பீமமுறக்
காய்வதுவு மாய்வதுவுங் கானிகர்த்த நெஞ்சகமே
தோய்வதுவு மாராரைச் சொல்.

19

சோல்லாய் மடநெஞ்சே சொன்ன மலைவிலியைப்
புல்லாய்ப் புரத்தை யெரித்தானை—நெல்லாய்க்
கினியானைப் போற்றா திருந்தாயே யென்னென்
னினியார்ந்து துன்பளிப்ப தே.

20

தேனார் கமலத் திரள்சேருஞ் செந்தடமார்
வானோர் பணிகழனி வாஸீச—மானார்
மயலிற் சுழலாமன் மன்னிடுவா னீயுன்
புயலிற் கருணையவுன் போது.

21

போததனைப் போக்கப் புகல்வாய் பெருநூலாம்
வாததனை நெஞ்சகமே வாடாதே—தீதகலக்
கள்ளந் தனைத்தவிர்த்துக் கட்கேசன் கான்மலரை
யுள்ளபடி யுள்ளத்தே யுன்.

22

உன்னவுன்ன வோடிவிடு முன்னுருவங் கட்கேச
வுன்னா திருந்தா லுணரலாம்—பின்னடிலா
நல்லாற்றை விட்டுவிட்டு நாயே னலைந்தேனை
சொல்லாற்ற லென்பயக்குஞ் சொல்.

23

சோல்லிற் கடங்காத சோதியுனை வாதியர்கள்
சோல்லிற் கடங்கச் சொலவறுத—னல்செழிலா

ரம்பரத்தைத் திக்கா யணிந்த வசியீச
வம்பரத்தைக் கட்டையொப் பாம்.

24

ஆமோ வயின்றிடுத லைம்முகத்தெம் வாளீச
மாமா முகன்னீயு மற்றுறா—மாமுகனு
மன்னத்தின் பூரணியா ளாவியென வில்லாக்கா
லென்னத்தைப் பண்ணுகிற் பீர்.

25

ஈராவை யையையந்தோ டர்நான்கிற் கப்பாலாஞ்
சீராருங் கொற்றேசன் சேவடிக—ளோராமற்
கற்றாற் கலைகளையே கண்டார் நகையாரோ
பற்றார் புரிவாரோ பார்.

26

பாரோரும் விண்ணோரும் பற்றாப் பரஞ்சுடரைத்
தேராதே நெஞ்சே திரிந்தெய்த்தாய்—பேரேது
மில்லானே யென்றாலு மேற்றுனெங் கட்கேச
னல்லார் தொழும்பதமே நாடு.

27

நாடிகமுஞ் சோரமுற னன்கெனினென் னற்றுதாய்
தோடமுறென் றீமனதைச் சோரஞ்செய்—தோடிவிடு
நாயே னெவர்பாலு நாட்டே னுனதாணே
பேயேன்பொய் பேசுவனோ பேசு.

28

பேச்சும் பொருளும்போற் பேதையொடு நீதின்றான்
மூச்சும் விடப்படுமோ மோகத்தை - யோச்சமென
மற்றவர்கள் கொற்றேச மாகருணை நீபுரியி
லற்று விடலடியே னாம்.

29

ஆமோ வகிலத் தரும்போகி த்யாகிகடாங்
கோமா னுணையன்றிக் கொற்றேச—சீமானே
மானுக்குப் பாதிக்கொடுத் தாடையென மாதிக்கை
தீதற் றுடுத்ததிரத் தே.

30

தேவாதி தேவன் றிருநெல்லை நாயகனற்
பூவார் திருவடியிற் போந்தக்காற்—சாவாதே
யோவ லெளிதென் றுயர்மா ளிகைமாட்டுக்
கூவி யழைக்குங் கொடி.

31

கோடிமேன் மலையிருக்குங் கொற்றேச ஞ்ரி
லடியா ரதனருகே யாரார்—பிடியோட
வன்னம் பயின்றுவர வாவா குயில்பாடப்
பொன்னம் மயிலாடும் போய்.

32

போயழைகான் மைத்துனனைப் பொங்கரவ நானூயாத்
தேய்சருமங் கோவணமா யேனென்று—காய்கலுழற்
கண்டரியுங் கீழ்வீழக் காளைக்குங் கட்கேசன்
புண்டரிகத் தாணிதழும் போற்று.

33

போற்றுங் குமரேசன் பொற்றலையின் மேலேறி
யாற்றிற் கரமிட்டே யாகாவென்—தேற்றுகணிற்
காய்ச்சற்கோ கட்டழலுங் கங்கையதுங் கட்கேச
தூய்ச்சற் றணிந்ததுநீ சொல்.

34

சோல்களனி லேகளமுந் தூய்சிரசிற் பெண்ணிடபா
னெல்லைமுகந் தோலிடையினேரார்க்குத்—தொன்மாலார்
சஞ்சேர்க்குஞ் சம்புசல பிந்துசல சஞ்சம்பா
லஞ்சாலம் போலவனு லா.

35

உலாவித் திரிதேனோ வொண்பசுவா மோதே
னிலாகற் பகதருவோ நீன்கோ—னிலாவணியாய்
சிந்தா மணியோ சிறுகல்லா மென்றாலும்
வந்தார்க் குதவும் வளன்.

36

வளமார் கருணையினல் வாரிதியாய் வாடா
வுளவாற்றல் பூரணமா யுள்ளாய்—களவாணி

யென்ற லுங் காட்சியினை யெற்கே னளித்திலை
கன்ற த நெற்பெணின்கொண் கா.

37

காலிலியிற் றண்மதியிற் காணென்பிற் கங்கையினில்
வாலடலைப் பாணெலையின் வார்முலையின்—மேலசியற்
கச்சம் பிரிய மசுசுசுசி கோரஞ்ச
மெச்சம்பந் தந்தானு மில்.

38

இல்லாண் மலைநீலி யின்றனப ரின்றீன்பெண்
ணல்லாது வேறுநினைப் பார்ப்பில்லா—ரல்லெனச்
சங்கரனே சங்கரனாய்ச் சந்யாசஞ் சார்ந்தக்கா
லிங்குரனி லிற்பேண லேன்.

39

ஏனோ விரக்கந்தா னென்பேரி னிற்கிலைதான்
வானோர் பணிகழனி வாளீச—நானோதா
னன்பிலனோ வன்பிலனே லன்பதனைத் தந்துநித
மென்புருகப் பாடவா மீ.

40

ஈயென்றே காட்டியிவ னீர்பதினா றேரெயிறை
யீயென்று லீவாயோ வீர்வாளோ—யோயுளமாய்
நின்னுருவத் தேநின்று னீயருள்வா யாதலினா
லன்னவணஞ் செய்வா னருள்.

41

அருளே திருவுருவா மாரியனார்க் கேவல்
புரியாது நெஞ்சகமிப் பூமீ—தருமாலுற்
ரோடி யுழன்றிடுமா லோடா தருள்புரிவான்
வாடிருடும் வண்மையனே வா.

42

வாளா வணையுவதி வாளாயான் வந்ததலான்
மாளாத காதலினை மாய்த்துன்றன்—வாளீச
சித்துருவை யேநினைந்து சித்துருவே யாயிலனோர்
சத்துருவென் சித்தமதே தான்.

43

தானே யலதுசக சீவபரஞ் சற்றுமிலை
 யேனோ வறிந்து மிடர்கின்றேன்—கோனசியாய்
 நின்னருள்சற் றில்லையதே நின்மலனே காரணமாம்
 பன்னுகுடம் போலதிலே பால். 44

பாலே மதுரமதாம் பற்றிவிடிற் சர்க்கரையை
 மேலே விளம்பலெவன் மின்வாளோய்—போலேகே
 ணின்னை நினைத்தலதே நின்மலமா நேர்துதியே
 னன்னயத்தை யென்சொலுவே னான். 45

நானோ வசுசியெனி னன்காமோ வென்பாரங்
 கானார் கசடனெனிற் கட்செவியென்—தேனானோ
 யென்னை யிகழாதே யின்னருடந் தானுதியே
 லுன்னதியுற் குண்டெனவே யுன். 46

உன்னை யலதொன்றை யுன்னேனே யிந்நாயே
 னென்னை நினையாமை யேசலவோ—மன்னசியாய்
 சென்னியா லென்றதனைத் தீரமறந் தாய்கொன்னீ
 சென்னியா றொன்றுடையாய் செப்பு 47

செப்பிடிவோ நின்சரிதஞ் சித்திரமாங் கொற்றேச
 திப்பியவை ராகியுமாஞ் சேர்ராகி—முப்பிரிவேற்
 கொண்டு நிராமயனாங் கொண்டும் பலியதனை
 யண்டு மகேச்சரனா மால். 48

ஆலநிழற் கீழேயா மாச்சரியங் கண்டோமே
 சாலமிகப் பாலியரிச் சாயகனார்—கோலமிகுஞ்
 சிட்டர்களோ சீர்க்கிழவர் செப்பிடலோ மோனமொழி
 கெட்டவரா மையமதைக் கேள். 49

கேளுந் திருநெல்லை கேள்வனே யொன்றுரைப்ப
 வாளின் றிருட்டில் வழக்கெடுக்கி—னுளைபினைப்

பொல்லாத பொய்ச்சான்று போடில் வருகின்றேன்
வல்லை யெனக்கருள வா. 50

வாரா விடினும் வளநெல்லை நற்றாய்க்காய்ச்
சாரா துரைப்பேனச் சான்றதனைத்—தீரமுட
னீயருளா தேகிடினு நென்மா நினையாளோ
தாய்மனமுங் கல்லாமோ தான். 51

தானே வினையாடத் தன்சங்கற் பத்தாலே
வானே முதலாய் வகுத்ததலாற்—கேனமுளா
யுண்டோ சிறிதேனு மோதாயெங் கொற்றேச
மண்டானன் றிக்குடத்தின் மாண். 52

மாணார் மனோலயத்தை மாசற்றார் மன்னிடயான்
பூணு ரரிவையர்தம் போகத்தை—வீணேதா
னாடி யுழன்றேனே நங்கொற்ற நாதாகாற்
றாடி யெனவெற் கருள். 53

அருளே யவயவமா மாகாகா நாடாத்
தெருளே திருவுருவந் தேரீர்—பொருளோ துங் [யற்
கொற்றேசர்க் காதலினிக் கோண்மனமாம் வெம்பகை
றுற்றோரோ பற்றார்பற் றோர். 54

ஒர்கொம் புடையானே யோருருவா யிங்குற்றுப்
பார்கொற்ற நாதனைப் பாங்கென்றா—னேர்கொளுவீர்
பார்த்தேனே பார்த்தவெனைப் பற்றிச் சுகோததியி
லார்த்தானே யந்தோ வவன். 55

அவனே யிவனா மிவனே யவனாஞ்
சிவனே யிவையாவுந் தேரீர்—பவனோயற்
றார்வாளி தீக்கானி லாடும் பொருளீதே
பேர்வாழி சொல்லியிருப் பேம். 56

பேமற்றே நாமளவில் பேரற்றே மற்றேமென்
னாமற்றேங் கொற்றேசர் நாடுற்றே—யோமுற்றூர்க்
கென்றும் பணிசெய்வோ மேமாறே மேயுலகின்
முன்றுன் பினியிடைவோ மோ.

57

மோதப் பெருங்கடலே மும்முலையா னாயகனே
யோதப் பெரிதருளு முண்மைபனே—கோதற்ற
முத்தீசன் போற்று முளரிப் பதத்தோனே
சத்தீவா னோயெற்குத் தான்.

58

தானே யுலகன்றிச் சத்தியமே சத்தியமே
யூனார் சிறிதிலைமற் றோர்வீர்நீர்—கோனசியோ
னன்னகரில் வீரேச னாயேற் குரைத்ததிதே
பெந்நகர்க்கு மெட்டா திதே.

59

தேவாதி தேவனிவன் மென்கழனி வாளீசன்
காவார் வனிக்காணைக் காதலிமி—னோவாதே
தன்மயமே யாகித் தணர்ந்தே பிணமதியை
யின்மயமே யாகியிடு வீர்.

60

நாரார் கருங்குழலா ரீமக் குணபம்போ
லோரா ருடனுறவோ வுன்றியெனா—நேராரும்
வாளீசன் மாநகரில் வாழடியார் தாளிணையி
னளாக நெஞ்சே யமை.

61

அமையாய் மடநெஞ்சே யங்கிங்கும் பற்றல்
குமையோ விதுவுண்ணக் கூறாய்—நமையானும்
வீரேசன் கொற்றேசன் வெற்றிநக ருற்றேநற்
சீரா யளித்தமொழித் தேன்.

62

தேனார் குணமார் திருச்சனகன் போலேமற்
றேனோ வுணரா யிடர்நெஞ்சே—தேனோனே

பாதம் பணிதருநற் பண்ணவனும் வீரேசன்
பாதம் பணிந்தென்றன் பால்.

63

பாலார் கடலிணையப் பாலகனுக் கீந்தருளு
மேலாங் கருணையசி மேலோனே—நூலளவே
யாகுமா நுண்ணறிவிங் கந்தா மரைநீர்போற்
போகுமே யன்பருளுன் போல்.

64

போலி யுலகிதனைப் பொய்யென்றே யெண்ணுமற்
கோலி யலைந்தேனே கோனசியாய்—பாலியென
நின்றாட் பணிந்தேனா னீயருளைச் செய்தெனையே
கன்றாக் கருணையினிற் கா.

65

காடுங் கடிவீடுங் கண்ணாரு மொண்ணாரு
மோடுங் கனகமதூஉ மொப்பாக—நாடுமவர்
வாழுங் கழனிநகர் வாளீச னேநினதாட்
டாழும் வரமெனக்குத் தா.

66

தாரணியென் சொல்லன்றித் தாரணியென் றென்
றில்லை, பூரணிநெற் கொண்கனெனும் போர்வாளோய்-
தாரணியி, னின்பா லடைந்தாரே நேரா விதைநேர்வார்,
மன்பா லடைவார்போன் மன்.

67

மன்னப் பெரியோர்கண் மாசிலா திட்டையினை
யுன்னப் படுநீள்கா ரோதியரோ—டின்னட்பாய்ச்
சேர விரும்புஞ் சிறியேனை யாட்கொள்வாட்
சார விரும்புறுநா தா.

68

தாமரையைக் கண்டே தணந்தார்நற் றையலர்த
மாமரிபர் ணம்புசிக்கு மாரியருங்—காமரியே
நன்னெய்பா லேகொள்ளு நாயேன் புலன்றாண்ட
லென்னயமார் கன்னாவா யே.

69

ஏசாத நிட்டை யிசைந்தானந் தக்கண்ணீர்
கூசா தயிலக் குறங்கமிசைப்—பேசாதே
வந்து ககங்கூடி வாணாளு முண்டுகொலோ
தந்திரவாட் கொண்டருடா தாய்.

70

தாயார் திருநெல்லைத் தாய்நீநற் றந்தைகணத்
துயோர் கடவுளுநற் றேகையனு—மாயாத
சேட்டரா நின்னடியார் சேட்டமுறுஞ் சுற்றத்தார்
வாட்டமலை வாளெடுத்த வா.

71

வாக்கு மனமும் வருந்தித் திரும்புறுநீ
போக்கும் வரவற்ற பூரணனீ—காக்குமெழிற்
காவலனற் கட்கத்தைக் கண்டியிலக் கொண்டுவரு
மாவலனு நீயன்றோ வா.

72

ஆரார் பழித்தென்னு மாரார் துதித்தென்னுஞ்
சீரார் நினதாளே சேர்ந்தேன்யான்—கூர்வாளோ
யென்னைக் கருணைசெய னின்கடனா மென்கடனோ
வுன்னைப் புகழுதலே யோ.

73

ஓயா துளப்பேய்தா னோடிப் படிமிசையே
வீயா மடந்தையர்மேல் வேட்கையுறுங்—கூயதனை
வேண்டா மெனவல்லார் வெற்றிவா னோயுனையற்
நீண்டாரு மில்லையெனக் கே.

74

ஏதக் களஞ்சியநா னென்றாலு நின்றானே
யோதக் கழியேனீ யோர்வாயால்—போதமருள்
வீரமுத்தி யாரியனை வேண்டிக் கொணர்ந்தருளக்
காரைசெலுங் கன்னியின்கொண் கா.

75

காலைப் பிடித்துங் கடுமனதைக் கண்டித்தும்
பாலைக் குடித்தும் பலபுரிந்தும்—வாலைமண

வாளனெனும் வாளனுனை வந்தடைவார் வந்தடையத்
தானைப் புகழுவன்யான் றுன். 76

தானே பகையுறவுந் தானே சுகந்துயருந்
தானே யுருநாமத் தாரணியுந்—தானேதா
னெல்லா மெனவே யெளியேற் கியம்பினைவா
ணல்லோய்பின் னுடுவதென் னுன். 77

நானு விதவுயிரா நாதாநீ செய்பவனு
முனு ரகமதியா மோதலெலாந்—தேனாரேய்
பேய்த்தேரே யென்றுரிய பேரின்ப மாயினபின்
னய்த்தேயெற் கந்தோவா வா. 78

ஆக்க லளித்த லழித்தன் முதலவெலா
நோக்கின் மனமொன்றே நுண்ணசியாய்—வாக்கிற்கு
மெட்டாத நின்னுருவை யெட்டிவிடிற் சுட்டாதே
மட்டுண்டோ விற்பழியு மால். 79

மாலா யரனாய் மலரோனாய் மற்றவராய்க்
காலா யறநீயாய்க் கம்பாராய்—மேலசியோய்
மெய்யா யுனையல்லால் வேறிலைநன் னீநானே
பொய்யோது மோமறைதான் போய். 80

போயெட்டிப் பாராதே பொய்ம்மாயா வாதமெ
னும், பேய்மட்டிப் பேதைபுடன் பேசாதே—வாய்கட்
டிப், பொல்லா வுளமொருக்கிப் பூரணமே காணென்
றாய், கொல்லேதி யோயுனையென் கோ. 81

கோணு மதுமுனிவன் கோறவமே நற்றவமா
மாணு ருனதுவர மாண்பேமாண்—பேணோர்க
ளென்ன வரம்பெற்றா ரித்தகைய மெய்த்தவர்வா
ழின்னவரம் போலோதி லே. 82

ஏமாந் திருந்தேனே யித்துணையு மைய்யய்யோ
நீமாந்த வைத்திலையே நீளமுதைப்—பூமாந்தண்
வல்லபத்தி னாயகனே வந்திலையோ பக்குவமுங்
கல்லிபத்திற் கிக்களிப்போய் கா.

83

காவிற் சொரிதேனே கண்டோநற் றேனாறாய்
மாவிற் குயில்கூவும் வல்லபமே—தேவிற்
சிறந்ததிருக் கட்கேசன் சோநகராங் கண்ட
நிறந்திடினு நீர்மறவீ ரெல்.

84

எல்லாம் புலப்பந்தா னென்றுரைத்த முத்தீசன்
சொல்லாற் சுகம்பெறலாஞ் சோர்வின்றி—யல்லாமல்
வேறு வழியிலையெம் வெற்றிவா ளீசரைவிட்
டேறுங் கரையேது மில்.

85

இல்லா தறிவான்மூன் றேய்ந்திருப்ப தேமுத்தி
யல்லாமல் வேறின்றென் றுரியனோர்—சொல்லாலே
சொன்னவுப தேசத்தைத் தோமறுநற் கொற்றேச
வின்னபடி யென்றிலக்கி டே.

86

ஏதக் கடுவுடையோ ரின்னமுதீ வாரெனினு
மோதத் தலைமாலே யோரெனினும்—பூதரிவ
ரோதத் தகுமோவிங் கோர்வாரார் கொற்றேச
ராதலெலாஞ் சித்திரமே யாம்.

87

ஆமெனினு நற்பவனா யானனோர் பவந்துடைப்பன்
காமனெரி கோடிட்டிக் காரனுமே—யாமெனினுஞ்
சீரார் சமதிருட்டித் தேவனிவன் கொற்றேசற்
சேரா ரறிவாரோ செப்பு.

88

சேப்பேம் பவன்சருவன் சீரார் பசுபதியா
மொப்பா ருருத்திரனோ கெக்கிரனும்—மெய்ப்பீம

னீசானன் மாதேவ னென்றருள்வா ளீசனுடைத்
தேசார்ந்த நாமமதின் சீர். 89

சீரார் கழனித் திருவே திருநெல்லைக்
காரா வழுதே யருளுருவே—தேராதார்க்
கல்லையா மாதியறுஞ் சோதியனை யாழ்நெஞ்சே
யல்லும் பகலும் மறி. 90

அறிவுருவாங் கொற்றேச னுனபினர் நோக்கச்
செறியுலகஞ் சித்துருவாய்ச் சேர்ந்தே—பொறியாறு
யோட லொழிந்ததுவே யோர்சாந்தி வந்ததுவே
கேடதற வுற்றனமிங் கே. 91

கேதாரா போற்றியொரு கேடில்லா விப்வேசா
தாதாவே போற்றி சயபோற்றி—யாதியிலாய்
போற்றி யசியீசனே போற்றி.நெலை நாயகனே
போற்றியுன தாமரையின் போது. 92

போதா ரயனுடனே புள்ளோனுங் காணாத
தாதாவே சீர்கழனித் தண்ணிறையே—நீதாதா
நாயேற் குனைமறவா நல்வரத்தை நல்குதியேற்
பேயேற்கு முண்டோ பிணி. 93

பிணியார்ந்து மங்கும் பிணவுடலைப் பேயே
னணியா மெனக்கருதி யார்ந்தே—துணியாமற்
றோயாம னின்னுருவைத் தோத்திரமுஞ் செய்யாம
லோயாமற் றுன்புற்றே னு. 94

ஓகோ திருநெல்லைக் கொப்பான நாயகரே
ஆகாயம் போலகண்ட மானவரே—தேகோகம்
புந்தியினைத் தீர்த்தே புலையனைபு மாட்கொளுவீர்
மந்திரவாட் கொள்பவரே மா. 95

34 திருக்கொற்றவாளீச ரந்தாதி.

மாவும் வளர்தெங்கு மாகத்தின் சோலையாங்
கோவிற் பெருமூரோய் கொற்றேச—கூவியிடுங்
கோகிலமே போலமிகக் கூடிதனை விட்டொழித்திங்
காகிலனே நின்ற ளணி. 96

அணியும் பணிபோற்றி யம்பலவா போற்றி
பணியு மடியவர்தம் பாதந்—துணிவாக
நிற்பாதி கொண்டதிரு நெல்லை வயற்கேகு
நற்பாதம் போற்றுவனே நான். 97

நானேநீ யாகிப்பன் னீயேபின் னானாகி
யூனே முதலாய தோட்டிமிக—வானேவா
னானவா போலரிய வையாவெம் வாளீச
வானோமே நாமிருவோ ரா. 98

ஆச்சரியங் கண்டோமே யம்மா வசியீசன் [தன்
பேச்சிறக்கப் பண்ணுவனே பேணினைச்—தூர்ச்சடி
போற்றும் பதமதனைப் போற்றியிடும் விரேசன்
போற்றும் பதந்தனையே போற்று. 99

போற்றிநங் கொற்றேசற் போற்றுவார் பொற்கழல்கள்
போற்றிநம் விரேசன் பொன்மலர்கள்—போற்றிமிகப்
போற்றி கழனிநகர்ப் பொன்னடியார் பொற்றாள்கள்
போற்றிகரிப் பாதமரைப் பூ. 100

திருக்கொற்றவாளீசரந்தாதி

முற்றிற்று.



கணபதி துணை.

சிவமயம்.

ஸ்ரீசிருங்கேரியின்கண்ணெழுந்தருளியிராநின்ற

ஸ்ரீ சச்சிதானந்த சிவாபிநவ நரசிம்ம

பாரதி ஸ்வாமிகள்

ஸ்ரீகோவிலூர் ஸ்ரீவீரசேகர ஞானதேசிகரை

ஆசீர்வதித்த

ஸ்ரீ ஆசீர்வாத பஞ்சரத்தினம்.

அமரமங் கையராற் சூழ்தரு பவளு

மகிலமா விடயவா சைபினைச்

சுமையெனத் துறந்தோ ரடைதரு பவளுந்

தூயயா முதனினு லழகு

சுமைவுறு கமல மலர்க்கரத் தினளுஞ்

சுததமாஞ் சாரதாம் பிகைதான்

விமலநன் மதியை யீந்துகாத் தருள்க

வீரமா முனிவரன் றணையே.

1

கிருபையின் நழுத நிறைதரு கடலா

கியதிரு வாணியம் பிகையே

யொருசல மிலவை ராகமீந் தருளி

புயர்பர மான்மக மான

திரமுறு மதியை யுளுற்றியே யருளிச்

சிவபெரு மானறிரு வடியி

லருமையன் புடைய வீரமா தவணை

யன்புடன் காத்தரு ளுதியால்.

2

கரையறு கருணை நிறைதரு கடலே
 கருதரும் வாணியம் பிகையே
 விரையறு கமல நினதிரு கழலின்
 மிகுதிட பத்தியா மதையுந்
 தருமம தியற்றும் பெருந்தவர் பெறுகத்
 தகுந்திரு முத்தியா மதையும்
 விரைவினி லமல மதியுள வீர
 வீசனுக் குதவியே யருள்வாய்.

3

பொய்ம்மையாம் பொறிக டமைநிரந் தரமும்
 பொலிவுடன் வெலும்வலி மையதுஞ்
 செம்மையா மேனிச் சிவன்றிரு மாலா
 தியர்களி னாலயா திகளைச்
 செம்மையா யியற்று மாற்றலுந் தெளிந்த
 செழுந்தவர் குழுவில்வாஞ் சையைபு
 மம்மையே கருணை யதனினால் வீர
 வருந்தவற் குதவியே யருள்வாய்.

4

தேசொடு தவமுங் குணங்களுஞ் சிறந்த
 சீலமார்ந் திலங்குமிங் கிவர்போன்
 ருசறு பவரா லனவர தழுமே
 யரியவிம் மடமதும் விளங்கிப்
 பேசுமெஞ் ஞான்று முலகினர் தமக்குப்
 பெறும்பெரு முதவிபெய் குவதா
 யீசன தருளா லளவறு கால
 மிலங்குக ஜயமுடன் மாதோ.

5

ஸ்ரீ ஆசீர்வாத பஞ்சரத்தினம் முற்றிற்று.

